



மனனச் செய்யுள்கள்

www.kids.noolagam.com

www.tamilacademy.com

ஆத்திகுடி

அறம் செய விரும்பு
ஆறுவது சினம்
இயல்வது கரவேல்
ஈவது விலக்கேல்
உடையது விளம்பேல்
ஊக்கமது கைவிடேல்
எண் எழுத்து இகழேல்
ஏற்பது இகழ்ச்சி
ஐயம் இட்டு உண்
ஒப்புரவு ஒழுகு
ஒதுவது ஒழியேல்
ஒளவியம் பேசேல்

- ஒளவையார்

கொன்றை வேந்தன்

அன்னையும் பிதாவும் முன்னறி தெய்வம்
ஆலயம் தொழுவது சாலவும் நன்று
இல்லறம் அல்லது நல்லறம் அன்று
ஈயார் தேட்டைத் தீயார் கொள்வர்
உண்டி சுருங்குதல் பெண்டிர்க்கு அழகு
ஊருடன் பகைக்கின் வேருடன் கெடும்
எண்ணும் எழுத்தும் கண்ணெனத் தகும்
ஏவா மக்கள் மூவா மருந்து
ஐயம் புகினுஞ் செய்வன செய்
ஒருவனைப் பற்றி ஓரகத்து இரு
ஓதலின் நன்றே வேதியர்க்கு ஒழுக்கம்
ஒளவியம் பேசுதல் ஆக்கத்திற்கு அழிவு

- **ஒளவையார்**

திருக்குறள்

அகர முதல எழுத்தெல்லாம் ஆதி
பகவன் முதற்றே உலகு.

இனிய உளவாக இன்னாத கூறல்
கனியிருப்பக் காய்கவர்ந் தற்று.

நன்றி மறப்பது நன்றன்று நன்றல்லது
அன்றே மறப்பது நன்று.

கற்க கசடறக் கற்பவை கற்றபின்
நிற்க அதற்குத் தக.

காலத்தினால் செய்த நன்றி சிறிதெனினும்
ஞாலத்தின் மாணப் பெரிது.

- திருவள்ளுவர்

வெற்றி வேற்கை ~~~~~ (நறுந்தொகை)

எழுத்து அறிவித்தவன் இறைவன் ஆகும்

கல்விக்கு அழகு கசடற மொழிதல்

செல்வர்க்கு அழகு செழுங்கிளை தாங்குதல்

வேதியர்க்கு அழகு வேதமும் ஒழுக்கமும்

மன்னவர்க்கு அழகு செங்கோன் முறைமை

- **அதிவீரராம பாண்டியர்**

பாப்பா பாட்டு

ஓடி விளையாடு பாப்பா - நீ
ஓய்ந்திருக்க லாகாது பாப்பா
கூடி விளையாடு பாப்பா - ஒரு
குழந்தையை வையாதே பாப்பா
சின்னஞ் சிறுகுருவி போலே -நீ
திரிந்து பறந்துவா பாப்பா
வண்ணப் பறவைகளைக் கண்டு - நீ
மனதில் மகிழ்ச்சி கொள்ளு பாப்பா
கொத்தித் திரியுமந்தக் கோழி - அதைக்
கூட்டி விளையாடு பாப்பா,
எத்தித் திருடுமந்தக் காக்காய் - அதற்கு
இரக்கப் படவேணும் பாப்பா.

- பாரதியார்